



24 ግንቦት 2021

24 ግንቦት 1991፡- ታሪካዊት መዓልቲ ሓበን ህዝቢ ኤርትራ

ከቡር ህዝቢ ኤርትራ፡

ጅግና ሓይልታት ምክልካል ኤርትራ፡

24 ግንቦት 1991፡ ሓርነት መላእ መሬት ኤርትራ ዘበሰረት ታሪካዊት ዕለት፡ መዓልቲ ሓበን ህዝቢ ኤርትራ ኢያ። ቅድሚ 30 ዓመታት ከምዛ ሎሚ መዓልቲ፡ 24 ግንቦት 1991፡ ህዝባዊ ሰራዊት ሓርነት ኤርትራ (ህሰሓኤ) ንርእሰ-ከተማና ኣስመራ ፍጹም ብምቀጽጽ፡ ንመላእ ኤርትራ ናጻ ኣውጺኡ። ካብታ ዕለት እቲ ኣትሒዙ፡ ኤርትራ ሃገርና ሓገሳን ንሓዋሩ፡ ካብ ባዕዳዊ መግዛእቲ ተገላጊላ። ኣብታ ዓሰርተታት ኣሸሓት ብሉጻት ደቃ ዚተሰውኡላ ሃገር ሰላም ሰፊኑ። ኣብ መላእ ህዝቢ ኤርትራ ሽግ ፍጹም ደሰታ፡ ሓበንን ተስፋን ተወሊዑ። ተስፋ ንሓርነት፡ ተስፋ ንፍትሒ፡ ተስፋ ንራህዋ።

እምበኣርከስ፡ 24 ግንቦት 2021፡ ኩሉ ሃገራዊ ኤርትራዊ፡ መበል 30 ዝክረ-ዓመት ናይታ ባዕዳዊ ሰራዊት ካብ መሬት ኤርትራ ተሓግሒጎ ዚተጸርገላ ታሪካዊት መዓልቲ ሓበን ብዓቢ ድምቀት የበዕል ኣሎ። እቲ ብተባዕ ቃልስን ከቢድ መስዋእትን ዚተጨበጠ ዓቢ ታሪካዊ ዓወት መሰረት ናይ ልዑላዊ ናጽነት ሃገረ ኤርትራ ኣንጺፉ። ኣብዚ መበል 30 ዝክረ-ዓመት ሓርነት መሬትን መበል 28 ዝክረ-ዓመት ልዑላዊ ናጽነትን ሃገረ ኤርትራ እንጽንብለሉ ዘለና ዕዙዝ ኣጋጣሚ'ዚ ድማ፡ ንመላእ ህዝቢ ኤርትራ፡ ምወቕ ዮሃና ከቕርብ፡ ዓቢ ሓበን እስምዓኒ፡ ብመንጽር እዚ ሓበንዚ፡ ነቲ ብኣረጃናዊ ጭቁና፡ ጨካን መድቁስቲ፡ ኩቱር ድኽነትን ሓሳረ-መከራን ዚልለ ህሉው መነባብሮ ህዝቢ ኤርትራ ክዕዘብ እንክለኹ ድማ መሪር ጓህን ዓሚቕኡ ሓዘንን እስምዓኒ።

ህዝቢ ኤርትራ ሓርነት፡ ፍትሒ፡ ራህዋ ንምርካብ ተጋዲሉ፤ ፖለቲካዊ፡ ማሕበራዊ፡ ባህላዊ፡ በርኔሳዊ ኩነ ሰብኣዊ መሰልን ክብረትን ንምጽናዕ ተቓሊሱ፤ ሰላምን ቅሳነትን ንምስፋን ተበጃዩ፤ ዘፍቅርም ብሉጻት ደቁ፡ ህይወቱ፡ ንበረቱ ከይበቐቐ ወፍዮ፡ ኣንጻር'ቲ ኹሉ ሽዑ ዚነበረ ትጽቢታት ፈተውትን ጸላእትን፤ ነቲ ደርማስ መግዛእታዊ ሰራዊት ኢትዮጵያ ጥራይ ዘይኮነ፤ እንተላይ ንዚፍ ምትእትታው ናይቶም ናይ መበል 20 ዘመን ሓያላት ዓለም ስዒሩ፤ ፍጹም ዓወት ዘመዝገበ ጅግና ህዝቢ ኢዩ። ነቲ ብሰሪጎቲ ዚተፈጸመ ጥልመት መሰረታዊ ዕላማታት ብረታዊ ቃልስና ኣጋጢሙዎ ዚጸንሐ ናይ ታሪኽ ግሪንቢጥ ንምእራም፡ ነቲ ሓርነት፡ ፍትሒ፡ ሰብኣዊ ክብረት፡ ቅሳነት ኩነ ራህዋ ንምጽናዕ ዘለዎ ዓሚቕኡ ሃረርታ ክወን ንምግባር፡ ሓገሳ ቁሪጹ እንተ ተላዲሉ ድማ፡ ዓጋቲ ከም ዘይብሉ ዘመናዊ ታሪኹ ህያው ምስክር ኢዩ።

ህዝቢ ኤርትራ፡ ከም ኩሎም ህዝብታት፡ ብሰብኣውን ባህርያውን ጸጋታቱ ደረጃ መነባብሮኡ ንምምዕባል፡ ስድርኡ ብግቡእ ንምንባይ፡ ሕብረተሰቡ ንምስላን ብዘይ ምሕላል ዚሰርሕ ህርኩት ህዝቢ ኢዩ። ሕማቕ ኣጋጣሚ ኩይኑ ግን፡ ሃገራዊ ቍጠብኡ ብብሕትውና ትካላት ህግደፍ ተዓብሊሉ፤ ዕድላት ናጻ ንግዳዊ ንጥፈት ተነፊጉ፤ ኣደዳ ስእነት፡ ድኽነትን ስደትን ከም ዚኸውን ተገይሩ። ኣብዘን ዚሓለፉ 30 ዓመታት፡ ጓንጓ ጭርሓታት፡ ዘይትግበሩ መደባት ልምዓት፡ ዘይፍጸሙ መብጽዓታት፡ ዘይጭበጡ ተስፋታት፡ ኪሰምዕ ጸኒሑ። ጃህራ ፋይዳ ስለ ዘይብሉ ግን፡ ቍጠባና ተረሚሱ፤ ፖለቲካና ተዘራገ፤ ሕብረተሰብና ተደቐኡ፤ ስድራቤታትና ተበታቲኑ፤ መንእሰይና ብጃምላ ተሰዲዱ። ዞባውን ኣህጉራውን ቍመና ሃገርና ተበላሸዩ፤ ህዝብና ተዋራዱ፤ ሃገርና ከም ሸንቲ ገመል ንድሕሪት ተመሊሳ፤ መስሓቕ ሸራፋት ኩይና።

ኣብ ርእሲ'ዚ፡ ሓይልታት ምክልኻል ኤርትራ፡ ኣብቲ ብመሪር ቃልሲ ናይ ዝያዳ ፍርቂ ዘመን ዚተረጎጸ ልዑላዊ ናጽነት ሃገረ ኤርትራ፡ ንዚተጋህስ ግዝኣታዊ ምሉእነት ንምምላስን ህላዌኣዊ ስግኣት ንዘንጸላለዎ ሃገራዊ ድሕነት ንምውሓስን፡ ኣብ ኩናት ኪኣቱ ተገዲዱ። እቲ ምእንቲ ልዑላውነት ህዝቢ ዚቃለስ ሃገራዊ ሓይሊ ብኣግኡ፡ ነባሪ ሰላም ንምስፋን ልዑላውነትን ግዝኣታዊ ምሉእነትን ሃገረ ኤርትራ ኪኸበር፤ ስርዓታዊ መጥቃዕቲ ኣብ ልዕሊ ኤርትራዊ ሃገራዊ መንነትን ሓድነትን ከብቅዕ፤ ተግባራዊ። ኣብቲ ደበና ኩናት ዘንጸላልዉሉ እዋን፤ ኩናት ብዘይካ ጃምላዊ መቐዘፍትን ዕንወትን ፋይዳ ስለ ዘይብሉ፤ ኪውገድ ከም ዚግባእን ከም ዚከኣልን፤ ኣዘኻኺሩ።

ሕጂ'ውን፡ ሰላም መተካእታ ስለ ዘይብሉ፡ ኢትዮጵያውያን ንኩሉ ግጭታቶም ከነ መዋቕራዊ ሽግራቶም፡ ብልዝብ ንኪፈትሑ፡ ደረሙ የዘኻኸር። ከይኑ ግን፡ ኩናት ኣብ ኢትዮጵያ ንኢትዮጵያውያን ዚምልከት ውሽጣዊ ጉዳይ ኢትዮጵያ ኢዩ። ንሕና ኤርትራውያን ህጹጽ ፍታሕ ዘድልዮ ናይ ዝሓለፈና ሃገራዊ ጉዳይ ኣለና።

ግዝኣት ኢሳያስ ሓሳድ፡ ጨፍላቂ፡ ዓመጸኛ ኢዩ። ብግብሪ፡ ንሃገራዊ ረብሓ ኤርትራ ዚጎድእን ንዕላማታት ብረታዊ ቃልሲ ህዝቢ ኤርትራ ዚጸረርን ጠላም ሜላታትን ተግባራትን ከሰላስል ጸኒሑ። ነቲ ብሰፊሕ ተሳትፎ ህዝቢ ተነጺፉ ብቅዋማዊ ባይቶ ዚጸደቐ ቅዋም ኤርትራ ረገዱ፡ ግዝኣተ ሕጊ ዚግህስ ጨቋኒ ስርዓት ተኺሉ። ንዕላማታት ሃገራዊ ቻርተር ደርብዮ፡ ሃገርን ህዝብን ከም ዊንትኡ እናደሃኸ ኣብ መንገዲ ቍልቍለት ጸሚዱ ብኹሉ መዳያት ናብ ውድቀት ኪደፍእ ጸኒሑ። ብሓጺሩ፡ እቲ ኣረሜናዊ መድቁስቲ ግዝኣት ኢሳያስ ንኤርትራ ሃገርና ናብ ህዝባ ከነብረላ ዘይከእል ምድራዊት ገሃነም ቀይሩዋ ኣሎ። ኮታ፡ እንስሳዊ ስነመገብ ናይ 'ብድሕረይ ሳዕሪ ኣይትብቁላ' ብምኽታል፡ ንሃገርን ህዝብን፡ ብኹሉ መለክዒታት፡ ኣመና ኣዳኺሙ ንናጻ ልዑላዊ መጻኢ ሃገረ ኤርትራ ኣብ ከቢድ ሓዲጋ ኣውዲቐ።

እምበኣርከስ፡ እቲ ዚዓበዩ እዋናዊ ዕማምና፡ ነቲ ሓሳድ ዓመጸኛ ግዝኣት ኣሊኻ ኣብ ሃገርና ቅዋማዊ መንግስቲ ብምትካል ነቲ ዘንጸላሉ ዘሎ ሓዲጋ ምኹላፍ ኢዩ። እቲ ኣብ ባይታ ዘሎ ከዉጊነትን ህጹጽ እዋናዊ ጠለብን እዚ ካብ ኩነ፤ ተቓውሞ ንኣረሜናዊ ግዝኣት ኢሳያስ ናብ ዚተወሃሃደ ኣድማዒ ሓባራዊ ስራሕ እምበር ናብ ምግፋር ምስ ኣስፋሕፋሒ ህርፋን ወያነ ይኹን ምቅላሕ ናይ መርዛም ኣነዋሪ ጠቐነታቱ ንሓይልታት ምክልኻል ኤርትራ ከምርሕ ኣይምተገብኡን። እዚ ኣጸያፊ ተግባር'ዚ፡ ብዚኹን ሃገራዊ መምዘኒ ከነ ፖለቲካዊ ቅማረ፡ ምኽኑይ ኣይከኑን።

ከይኑ ግን፡ ኣብዚ እዋንዚ፡ ሓያሎ ኤርትራውያን፡ ምስቲ ንህዝቢ ትግራይ ዘየርብሐ፤ ንሓድነት ህዝቢ ኤርትራ ኪዘርግ፡ ንኤርትራዊ መንነት ኪስርዝ ዚጽዕር፤ ንግዝኣታዊ ምሉእነት ኤርትራ ዚግህስ፡ ንህላወ ናጻ ልዑላዊት ሃገረ ኤርትራ ዚጸባእ ወያናዊ ኣስፋሕፋሒ ህርፋን ወጊኑ ምርኣይ ኣዝዩ ዘገርም ኢዩ። ካብኡ ሓሊፉ፡ ነቲ ምእንቲ ግዝኣታዊ ምሉእነት፡ ሕብረብሄራዊ ሓድነት፡ ልዑላዊ ናጽነት ኤርትራ ዚግበቐ ሃገራዊ ሓይሊ ኪዘልፍ ምዕዛብ ዘስደምም ኢዩ።

ኣብዚ መበል 30 ዝኸረ-ዓመት ናጽነት እንጽንብለሉ ዘለና እዋን፡ እቲ ውልቀ-ምልካዊ ግዝኣት እቲ ዚዓበዩ ህላዌኣዊ ስግኣት ኤርትራን ህዝባን ከይኑ ኣሎ። ኣደራሶ ስቓይን ሓሳረ-መከራን ህዝብና ንከብቅዕ፤ ኩሉ ሓርነት፡ ፍትሕን ደሞክራሲን ዚደሊ ኤርትራዊ፡ ኣብ ግዳም ይሃሉ ኣብ ውሽጢ፡ ቅኑዕ ሃገራዊ መኣዝን ብምሓዝ፤ ረብሓ ህዝቡን ሃገሩን ብቐዳምነት ሰሪዑ፡ ነቲ ዓመጸኛ ስርዓት ንምእላይ ብዚለዓለ ጥርናፊ ኪቃለስ ታሪኻዊ ሓላፍነት ከም ዘለዎ ኣተሓሳስብ። ሓይልታት ምክልኻል ኤርትራ (ሓምኤ) ምሉእነት መሬቱ ኣምሊሱ፡ ልዑላውነት ሃገሩ ኣውሒሱ፡ ንኹለን ኣሃዱታቱ ናብቲ ኣህጉራዊ ዶብ ኤርትራን ኢትዮጵያን ኪስሕብ፤ ንኤርትራ ኣብ ሰልሚ ውሽጣዊ ቅልውላው ኢትዮጵያ ተሸሚማ ዝያዳ ካብ ምድማይን ምድካይን ከናግፍ፤ ሃገሩ እናተኸላኸለ፡ ዋልታ ህዝቡ ብምዃን፤ ነቲ ህላዌኣዊ ስግኣት ከይኑ ዘሎ ሓሳድ ግዝኣት ኣብ ምእላይን ርጉእ ስግግር ናብ ቅዋማዊ መንግስቲ ኣብ ምርግጋጽን እጃሙ ከበርክት እጽውዕ።

ምስዚ ተተሓሔዙ፡ ሰረት ናይ ነባሪ ሰላም፡ ጽቡቕ ጉርብትናን ክልተኣዊ ምትሕግጋዝን ንምንጻፍ፤ እቲ ብመሰረትቲ መግዛእታዊ ውዕላት ኣብ ባይታ ክዉን ኩይኑ ዘሎ ምምላስ ግዝኢታዊ ምሉእነትን ምኽባር ልዑላውነትን ሃገረ ኤርትራ ብወግዓዊ ስምምዕ ክልቲኣን ሃገራት ሕጋውነት ኪለብስ፤ ብመሰረቱ ድማ፡ እቲ ኣህጉራዊ ዶብ ኤርትራን ኢትዮጵያን ኣብ ዚሓጸረ እዋን ኪኸለል ኣተሓሳስብ።

በዚ ኣጋጣሚ'ዚ፡ ነቲ ኣብ መንጎ ተቓውሞቲ ሓይልታት ፍልስጤምን ሰራዊት እስራኤልን ቅድሚ ሳልስቲ ዚተበጽሖ ስምምዕ ምቅራጽ ተኹሲ መርሓባ እናበልኩ፡ ኣህጉራዊ ኮም ንጉዳይ መሰል ርእሰ-ውሳኔ ህዝቢ ፍልስጤም ፍትሓዊ ነባሪ ሰላም ዘረጋግጽ መዕለቢ ንምርካብ ኩሉ ዚከኣሎ ጻዕሪ ኪገብር እጽውዕ።

ኣብ መወዳእታ፡ ኤርትራ ሃገርና ንኹሉ ኤርትራዊ ማዕረ ስለ እትብጻሕ፡ ኩሉ ዜጋ ብማዕረ ናጽነት፡ ማዕረ መሰል፡ ማዕረ ዕድል ዚነበረላ፤ ብውልቃዊ ዊንታ ዘይከኸለ ብቅዋማዊ ሕጊ እትመሓደር፤ ፍትሒ፡ ቅሳነት፡ ራህዋ ዚሰፈና፤ ህዝባ ዚኸበረላ፤ ዚሕጉሰላን ዚሕበነላን ሃገር ንኺትከውን ብምሉእ ዓቕምና ክንጽዕር ይግባእ። ኣብዚ ንሃገራዊ ልዑላውነትና ዚደናደን በጨቕታ ኣስፋሕፋሒ ህርፋን ሰብ-መዝን ፖለቲካዊ ልሂቃንን ኢትዮጵያ ዚደጋገመሉ ዘሎ እዋንዚ ብፍላይ፡ ኩሉ ሃገራዊ ኤርትራዊ፡ ልዑላውነት ሃገር ንምውሓስ ኩነ ልዑላውነት ህዝቢ ንምርግጋጽ፡ ነቲ ዘለዎ ናይ ኣመለኽኽታ ፍልልያት ኣወንዚፋ፤ ጥርናፈኡ ከዕዝዝ፡ ታሪኻዊ ሓላፍነት ከም ዘለዎ ኣዘኻኽር።

ኣብዚ፡ መንእሰይ ኤርትራ ብፍላይ፡ ከም እቲ ቀዳማይ ግዳይ ናይቲ መላኺ ግዝኢት መጠን፡ ኣንፈትካ ከይሰሓትካ፡ ብነባሪ ፍታሕ ክትሓስብ፤ ነቲ ጀጋኑ ኣቦታትካን ኣያታትካን ዘምጽኡዎ ሃገራዊ ልዑላውነት ብምውሓስ፡ ነቲ ተመንዚዑ ዘሎ ልዑላውነት ህዝቢ ንምርግጋጽ ኪትሰርሕ፤ ታሪኻዊ ግዴታ ኣለካ። ኣብ ታሪኽ ዓለምና ክሳብ ሕጂ ምእንቲ ሃገሩን ህዝቡን ዚቃለስ መንእሰይ እምበር፤ ምስቲ ሃገራዊ መንነቱ ኪስርዝ ዚጽዕር ይኹን ምስቲ ብህርፋን ን ባሕርን ኤርትራ ዓዊሩ ነቲ ዕዙዝ ክብሪ መዓልቲ ናጽነቱ ዘቋናጽብ ባዕዳዊ ሓይሊ ዘሻሩ ኣይተራእየንሞ፤ ንኹሉ ኣስፋሕፋሒ ሕልምታት ብምምካን፤ ልዑላዊ ናጽነት ኤርትራ ንዘልኣለም ብሓበን ኪጽንበል ከም ዚነበር ግበር።

ብኣጋጣሚ ናይዚ ክቡር ጽንብል'ዚ ንመላእ ህዝብና ደጊመ ዮሃና እብል።

ዕድመ ንናጻ ልዑላዊት ሃገረ ኤርትራ!
ዘልኣለማዊ ሓበን ንጀጋኑ ሰማእታትና!
ፈጣሪ ንኤርትራን ህዝባን ይባርኽ!